

پرنسپر قاضی حلیم فضلی  
مدیر ماہنامہ "القلم" اوگ

## جنت کے مستحقین کی صفت۔ شرمگاہوں کی حفاظت کرنا اور فناشی و بے حیائی وزنا کاری سے اجتناب

سورہ معارج میں اللہ تعالیٰ نے جنت کے مستحق لوگوں کی جو صفات بیان فرمائی ان میں سے ایک صفت شرم گاہوں کی حفاظت کرنے والے لوگ ہوں گے۔ فرمایا گیا ہے۔

والذین هم لفرو جهم حفظون۔ الاعلى ازوا جهم او ما ملکت ایمانہم۔ فانہم غیر ملوکیت فمت ابتعی و راء ذالک فاویک هم العذوت (معارج) جنت کے مستحق افراد کی صفات بیان کرتے ہوئے چوتھی صفت یہ بیان فرمائی کہ مستحق جنت اپنی شرمگاہوں کی حفاظت کرتے ہیں۔ وہ سوائے اپنی بیویوں اور شرعی لوٹدیوں کی حدود سے آگے نہیں بڑھتے اور جو ایسا کرتے ہیں یعنی مقررہ حدود سے تجاوز کرتے ہیں وہ خدا کے باغی اور سرکش ہیں۔

### تفسیر و تشریح:

جن لوگوں کو جنت کا مستحق نہ ہوا گیا ہے وہ اپنی جنسی تسلیم کے جائز راستے اختیار کرتے ہیں، وہ بیویوں اور شرعی لوٹدیوں تک محدود رہتے ہیں اور اس حدود سے باہر دوسرے راستے اختیار نہیں کرتے۔ شرمگاہوں کی حفاظت سے مراد زنا سے اجتناب بھی ہے۔ فناشی و بے حیائی سے کثارہ کشی بھی ہے۔ سورہ مومنوں میں انہی الفاظ کے ساتھ شرم گاہوں کی حفاظت کرنے والوں کو ایماندار اور کامیاب لوگ قرار دیا ہے۔ فرمایا ”مُؤْمِنٌ لَوْكَ كَامِيَابٌ وَبَا مَرَادٌ“ ہوتے ہیں جو اپنی نمازوں میں خوف الہی کا اظہار کرتے ہیں جو بری اور بے ہودہ بالتوں سے بچتے ہیں۔ اور یہ کہ اپنی شرمگاہوں کی حفاظت کرتے ہیں، سوائے اپنی بیویوں اور شرعی لوٹدیوں کے جن میں وہ قابل ملامت نہیں البتہ جوان حدود سے تجاوز کریں وہ حدود سے گزرنے والے ہیں۔ عربی بے حیائی اور فناشی سے پرہیز کرتے ہیں وہ اپناء سترا و سروں کے سامنے نہیں کھولتے اور نقوت شہوانی کے استعمال میں بے لگام ہوتے ہیں۔

ازدواج کا تعلق ان عورتوں پر ہوتا ہے جنہیں نکاح میں لا یا گیا ہو اور یا ملکیت کا اطلاق ان عورتوں پر ہوتا

ہے جو آدمی کی ملکیت ہوں۔ جواز کی بنیاد نکاح نہیں بلکہ ملکیت ہے۔ اگرچہ عورتوں کی ملکیت کی صورت آجکل موجود نہیں۔ بیویوں اور مولوک لونڈیوں کی استثنائی صورتوں کے سوا حصی تسلیم کی تمام صورتوں کو حرام کر دیا گیا ہے۔ خواہ زنا ہو، قوم الوط کا عمل ہو یعنی لڑکوں کے ساتھ بد فعلی ہو جانوروں کے ساتھ ہو یا باہمی عورتوں کا جنسی تعلق ہو۔ یا مشت زنی کی صورت ہو یا کوئی بھی دوسرا ذریعہ ہو۔ بعض مفسرین نے منع کو بھی اس روایت کی رو سے حرام قرار دیا ہے۔ کیونکہ مجموع عورت نہ بیوی کے زمرے میں آتی ہے نہ لونڈی کے۔

سورہ نور میں تو زنا کی سزاوں پر بختنی سے عمل کرنے کی تلقین کی گئی ہے۔ ”زانیہ مرد اور عورت کو، دونوں کو سو

کوڑے مارنے کی سزا دو اور ان پر ترس کھانے کا جذبہ تمہیں سزا کے عمل سے نہ رکے اگر تم مومن ہو۔“

ناجائز جنسی تعلق کیوں حرام ہے: اسلام کی حدود کے سو اصنافی تعلقات کی تمام دوسری صورتیں۔ (اخلاقی، مذہبی اور معاشرتی) حیثیت سے اتنی بری نہیں کہ زمانہ قدیم سے اب تک انسانی معاشرہ ان کی برا بیوں پر متفق ہے۔ کیونکہ انسانی فطرت خود زنا کو حرام کرنے کا تقاضا کرتی ہے۔ انسان کی ذاتی بقاء اور اس کے تمدن کے قیام و استحکام دونوں کا انحصار مرد اور عورت کے پانیدار اور مستقل وعدہ و فداری پر موقوف ہے اور یہ وعدہ و فداری معاشرے میں معلوم بھی ہو اور معروف بھی ہو جسے معاشرے کی صفائح حاصل ہو سکے جس کے بغیر نسل انسانی ایک دن بھی نہیں چل سکتی۔

انسانی بچا پنی زندگی اور نشوونما کے لئے درمندانہ نگہداشت اور غم خوارانہ تربیت کا محتاج ہوتا ہے۔ جس کے لئے تہبا عورت کا اسے اٹھانا و برداشت کرنا ناممکن ہوتا ہے۔ جب تک مرد اس کا ساتھ نہ دے جو اسے وجود میں لانے کا سبب بنتا ہے۔ مرد اور عورت اس مشترکہ ذمہ داری کو اسی وقت ادا کر سکیں گے جبکہ وہ معاشرہ میں جائز طریقے سے نکاح کے ذریعہ اکٹھے ہوں گے چوری چھپی سیکھی کے نتیجہ میں بچے کی پرورش کے بعد اس کی مشترکہ نشوونما کی ذمہ داری ناممکن ہے بلکہ ناجائز بھی معاشرتی لحاظ سے غیر معروف بھی ہوگی۔ جس کے نتیجہ میں پیدائش سے پہلے لف کیا جاتا ہے۔ اور اگر پیدا ہو جائے تو دیرینوں میں پھینک دیا جاتا ہے۔ اور اگر بچ جائے تو حرامی اولاد کو معاشرہ قبول نہیں کرتا۔

انسدادی احکام: اسلام نے زنا کی خفت ترین سزا تجویز کرنے کے علاوہ زنا کے تمام امکانات و اسباب پر پابندی لگادی ہے۔ جو زنا کے دروازے کھولتے ہیں یا زنا میں آسانیاں پیدا کرتے ہیں۔ عورتوں اور مردوں کا باہمی میل جوں بند کیا۔ بن سنور کر باہر نکلنا بند کیا۔ نگاہیں بیچی رکھنے کا حکم دیا۔ نظروں پر پھرے بٹھائے تاکہ دیدہ بازی سے حسن پرستی تک اور حسن پرستی سے عشق بازی اور عشق بازی سے زنا تک نوبت ہی نہ آئے عورتوں سے کہا گیا کہ اپنے گھروں میں حرم اور غیر حرم کی تمیز کریں یہ ساری پابندیاں اسلئے عائد کی گئیں کہ غاشی بے حیائی اور عریانی کی آخری منزل زنا نامک نوبت نہ آئے۔

سورہ احزاب میں سرکار دو عالم ﷺ کی بیویوں کے متعلق حکم ہے۔ ”اے پیغمبر کی بیویو! اگر تم اللہ سے ڈرنے والی ہو تو دبی زبان سے گفتگونہ کرو کہ دل کی خرابی میں بتلا کوئی شخص، برے خیال اور ارادے کے طبع میں نہ پڑ جائے یا اس کی نیت میں فتو رہ آ جائے بلکہ صاف اور سیدھی بات کرو“، باتوں کے موقع مردوں کے ساتھ آتے رہتے ہیں۔ مگر ان کے ساتھ باتوں میں شرینی ملا وٹ نہ ہو ایسا نہ ہو کہ مرد کے جذبات میں لگت پیدا ہو جائے۔ دل میں برا خیال در آئے برے ارادے کا طبع پیدا ہو جائے۔

جودین، اسلام، عورتوں کو مردوں کے ساتھ گفتگو میں اتنی احتیاط کا حکم دیتا ہے وہ کب گوارا کر سکتا ہے کہ کوئی عورت مسلمان ہو کر شیخ پر ناتے، گائے، تھہر کے بھاؤ نتائے اور نترے دکھائے کیا وہ مذہب مسلمان عورت کو اس بات کی اجازت دے سکتا ہے کہ وہ ڈراموں میں ہیر و ہن کا کردار ادا کرے۔ ہوائی جہازوں اور تجارتی اداروں میں مسافروں اور گاہوں کے دل بھائے۔ کمرشل مصنوعات کا اشتہار بنے، اجتماعی مجالس میں بن ٹھن کر آئے۔ یہ تہذیب اور پلچر کس اسلام اور کس قرآن سے برآمد کیا گیا ہے؟

قرآن کریم تو کہتا ہے کہ وہ قرن فی بیوتکن ولا بر جن تبرج الجahلیة اداونی۔ گھروں میں نک کر ہو اور سابقہ دور کی رج دھن نہ دکھائی پھر وہ عورت کا اصل دائرہ عمل اس کا گھر ہے۔ اسی کے اندر خانہ داری کے فرائض ادا کرے۔ مگر آج ہمارے اعتدال پسند اور روشن خیال پر ویز مشرف فرماتے ہیں کہ مجھے عورتوں کا برقع پسند نہیں۔ وہ عورت کا نگاہ کرنے پر مصروف ہیں۔ اور عورت کی نگاہ نیکر پہنچ پر ب Lund ہیں۔

آج ہمارے ہاں ملازموں کے سلسلہ میں ملک کے دور راز حصوں میں یا ملک سے باہر کام کرنے والوں کے ہاں زیادہ تر تہیں تو ہوڑے بہت ایسے گل کھلتے ہیں کہ خدا کی پناہ حضور ﷺ نے فرمایا:

عورت مستور ہے۔ ڈھانپنے اور چھپائی جانے والی چیز ہے۔ جب تک گھر میں ہوتی ہے خدا کی رحمت قریب ہوتی ہے جب باہر ٹکتی ہے تو شیطان اسے تاکتا ہے۔

عجیب بات ہے کہ ہم سکوں، کپڑے، زیوارت کو تو محفوظ رکھتے ہیں، بیٹنوں کے اندر جمع کرتے ہیں، یعنی لاکروں میں رکھتے ہیں، محفوظ تجویزوں میں رکھتے ہیں دوسروں کی نظر وہ سے چھپا چھپا کر محفوظ جگہوں میں رکھتے ہیں۔ مگر اپنی غیرت، اپنی شرم عورتوں، بیویوں، بیٹیوں اور بہوؤں کو سر بازار چوراہوں، کلبوں اور غیر مردوں میں کھلا چھوڑ دیتے ہیں تاکہ جنسی جنوں میں بتلا آج کے معاشرے میں ہر شخص آئے اور الطاف اٹھائے۔

صلائے عام ہے یاران نکتہ دال کے لئے جسے بھی شوق ہو آئے کرے شکار ہمیں۔

**بے حیائی سے بچنے کا حکم:** قرآن کریم میں بار بار شرمگاہوں کی حفاظت اور کملی چپی بے حیائی و فاشی سے رکنے کا حکم دیا گیا ہے۔ سورہ اعراف میں ارشادِ بانی ہے۔ ”اے پیغمبر کہہ دیجئے میرے رب نے بے حیائی اور فاشی کے کام حرام کر دیئے ہیں خواہ کھلے ہوں یا چھپے ہوئے“۔ پھر فرمایا ”بے حیائی کے قریب نہ جاؤ خواہ کھلی یا چپی ہوئی“، دوسرے مقام پر پیغمبرؐ کی بیویوں کو مناطب کر کے فرمایا ہے۔ اے نبی! اپنی بیویوں، بیٹیوں، اور مومن مردوں اور عورتوں سے کہہ دیجئے کروہ اپنے اوپر چادروں کے پلے ڈال کر نکلیں، گھونگھٹ نکال لیا کریں یہ زیادہ مناسب طریقہ تاکہ پہچانی نہ جائیں اور راہ چتوں کے ذریعہ ستائی نہ جائیں۔ حکم خداوندی ہے۔ لا بیدین زینتہن الاما ظہر منها۔ اپنی زینت کا اظہار نہ کریں۔ زینت کا اظہار تین طرح سے ہوتا ہے۔ خوشنا کپڑے پہننا۔ سڑاکوں منہا تھوڑے غیرہ کی آرائش۔ ہاتھوں پر مہندی کے نقش نگار بنا کر انگلیوں میں چھلے منہ پر سرفی پوڑ جما کر پوری سجادوں کی سامنے نہ آئیں۔ وہی ضرب بخمرہن علی جیویہن۔ سینہ پر چادر ڈال دیا کریں۔ خدا کا حکم ہے۔ پاؤں زمین پر مارتی نہ چلوتا کہ تمہاری زینت چھلک نہ پڑے بے حیائی نہ پھیلائی جائے۔

سورہ نور میں ارشاد باری تعالیٰ ہے: جو لوگ یہ چاہتے ہیں کہ ایک اسلامی معاشرے میں فاشی بے حیائی پھیلے وہ دنیا و آخرت میں دردناک عذاب کے مستحق ہیں۔ ”فاشی پھیلانے کے ذرائع۔ بدکاری کے اڈے چلاتا، جذبات کو اکسانے والے نادل قصے کہانیاں فلمیں، وہی آرائشی فلمیں، گانوں اور کیسٹوں کا کاروبار۔ رسائل و اخبارات، تصاویر، شم بہنڈلر پیچ۔ یہ سب تشیع الفاحش کے ذیل میں آتے ہیں۔ رقص گاہیں، کلب، ہوٹل، مخلوط مجالس اسی حکم میں آتی ہیں۔ اس قسم کی بے حیائی پھیلانے والے اداروں کے بارے میں قرآن کریم دوڑک الفاظ میں آخرت میں عذاب کا مستحق گردانتا ہے۔“

بے حیائی کے معاشرتی نتائج۔... زید بن طلحہؓ کی روایت ہے کہ حضورؐ نے فرمایا: ہر مذہب کا ایک اخلاق ہوتا ہے اسلام کا اخلاق حیا ہے۔ الحیاء نصف الایمان۔ حیا نصف ایمان ہے۔ حضورؐ نے فرمایا اذنم تستحری فاصلنے میں اسے جنت کی خانست دیتا ہوں۔

آن ہمارے چاروں طرف کھلی بے حیائی، حسن کی نمائش، زینت کے اظہار کے نتیجہ میں آئے دن زنا، انواعِ عشق و محبت کی داستانیں وجود میں آتی رہتی ہیں۔ اجتماعی زنا کاری، اسلامی معاشرے کی پامالی ہو رہی ہے۔ ہمارے اسی معاشرے کی چند آزاد منش و آوارہ مزاج عورتیں ذرائع ابلاغ کے صفحات اور ٹیلی ویژن پر گراموں میں عورتوں کی آزادی پر پیغمبر جہازتی ہیں۔ انکی فلاں و حکومی کاروباروں تی ہیں۔ لیکن اس کے پیچھے جو بے حیائی اور بے غیرتی کا طوفان

اٹھتا ہے ان حقائق سے آنکھیں بند کر دیتی ہیں۔ مقامِ افسوس ہے کہ ہمارے موجودہ حکمران بھی برقد کو گوار نہیں فرماتے یورپ میں بے حیائی کے اثرات..... ہمارے ہاں عورتوں کی آزادی کے سلسلہ میں، یورپ کی ترقی یافتہ تہذیب کا اکثر حوالہ دیا جاتا ہے۔ اور عورت کی وہاں آزادی کے گن گائے جاتے ہیں۔ وہاں کی جہالت ملاحظہ ہو: یورپ میں جب عورت کا حسن بے جواب ہوا تو ساری دنیا میں ذلت اور رسوانی کا موجب بنا۔ اسی یورپ میں چالنڈ سڑی کے ظاہریکشہ ملن کی روپورث کے مطابق، یورپ میں لڑکیاں اعلیٰ جماعتوں میں آنے سے پہلے حاملہ ہو جاتی ہیں۔ وہاں ایک سال میں لاکھوں حرامی بچے پیدا ہوتے ہیں۔ وہاں جائز و ناجائز کا تصور ختم ہو چکا ہے۔ خانگی زندگی تباہ ہو چکی ہے۔ ہر سال لاکھوں عورتوں کو طلاق ملتی ہے۔ وہاں اس رواج کا بھی تیزی سے اضافہ ہوتا ہے کہ خاوند کی اجازت سے دوسروں کے ساتھ ہم بستری کی جاسکتی ہے۔ اس بے حیائی و بدکاری کا نتیجہ ہے کہ وہاں خودکشیاں عام ہو رہی ہیں۔

اسلام نے عورتوں کے پاؤں کے نیچے جنت ہونے کا اعزاز بخشنا۔ پا کیزگی، اور تقدس کی نعمت قرار دیا اور اسے قیمتی متعار جان کر سات پردوں میں چھپانے کی بدایت دی۔ اس کے باหم میں قرآن۔ دلوں میں نور ایمانی، آنکھوں میں حیاد یا۔ مگر عورت نے خدا کے ان انعامات کو ٹھکرایا۔ آزادی کا نعرہ لگایا تو کیا بنی؟ داشتہ بنی، طوائف بنی۔ گلکارہ و فنکارہ بنی۔ صابن کی بکیری سے لے کر ہزاروں مصنوعات کا اشتہار بنی۔ کرشل اداروں کا ماذل بنی۔ تجارتی اداروں میں مسکراہیں بکھیرنے، ادا میں نچاہو رکرنے کی قیمت بنی۔ جس کی آواز کی ہنک پر پابندی تھی وہ آواز کا جادو جگانے لگی۔ اس کی تصاویر مصنوعات کے لیبلوں سے اتر کر بازاروں گیلوں میں پاؤں کے نیچے رکتی ہیں اور خود بھی رکتی ہیں۔ قص گاہوں کی زینت، سو شل مجالس میں خاوندوں کی تجارتی اور ملازمتی ترقی کا آله کاربنی۔ قرآن فرماتا ہے:

ام حسب الذین یعملون السیات ان یسبقونا ساء ما یحکمون (العنکبوت)  
”کیا یہ بدکار لوگ ہم سے نفع کر نکل جائیں گے۔“

بے حیائی میں حکمرانوں کی تباہی۔ زنا کاری بے حیائی اور فحاشی کا اندازہ خود اپنی تاریخ سے لگائیے جس نے مسلمانوں کو عرش سے فرش پر اتار دیا۔ عباریہ، فاطمی، اغالیہ، مغلیہ کے جتنے حکمران شراب و شباب کے رسیا تھے، جتنے عیاش تھے اتنے ہی بزدل، بے غیرت اور تن آسان ہوئے، کہ اپنے تاج و تخت کو بھی نہ پھا سکے۔ ملک اور قوم کی حفاظت تو چھوڑیے۔ نادر شاہ ابدالی میدان مارتا ہوادہلی کے قریب پہنچا تو اس نے محمد شاہ بادشاہ کو پیغام بھیجا۔ جسے اس نے پڑھے بغیر شراب کی صراحی میں ڈبو کر کہا: ”ایں دفتر بے معنی غرق میں ناب اولی“ یہ بے معنی خط شراب میں غرق کرنا بہتر ہے۔ دربان نے کہا۔ حضرت نادر شاہ آگیا ہے تو کہا۔ کیوں پریشان کرتے ہو ہمیں مل لیں گے اور یہ ملاقات ایسی ہوئی

کر قتل و غارت گری کا سیلا ب آگیا۔ خون کی ندیاں بہیں۔ محمد شاہ ذلت آمیز شکست سے دوچار ہوا۔ اور فارسی کی مثل مشہور ہوئی ”شامت اعمال ما صورتِ نادر گرفت“، ہماری بد اعمالیوں کی سزا نادر شاہ کی شکل میں نمودار ہوئی، ہندوستان کی تمام دولت تخت طاؤس اور کوہ نور ہیر اسکت نادر شاہ لے گیا۔

اور نگ زیب عالمگیر جسے نیکو کار دیندار بادشاہ نے فاشی کے اشاعتی ذرائع پر پابندی لگائی مگر اس کا پوتا جہاندار شاہ جب دہلی کے تخت پر بیٹھا تو خوش آواز طوائف پر عاشق ہو گیا اور عشق کے اس نشے میں حکومتی کے پر اس کا نام ”لال کنور“ درج کرایا۔ اسی لال کنور نے بادشاہ کو شہزادوں کی آنکھیں نکالنے کی فرمائش کی اور یہ بادشاہ جہاندار شاہ ظلی ابلیسی و شیطانی اپنی حرام کاریوں کے باعث صرف نو ماہ حکومت کر سکا۔ اس کے بعد فخر سیر نے چار ماہ حکومت کی وہ بھی ایک عورت کے عشق میں گرفتار ہوا اس کے ایک درباری امیر بخجم الدین نے اسے انداھا کر دیا۔

اس کے بعد اس خاندان کا دوسرا شہزادہ رفیع الدولہ تمیں ماہ صرف حکومت کر سکا؟ اور یہ رفیع الدولہ صاحب صرف تیرہ سال کی عمر میں آٹھ بیویوں کے خاوند تھے۔ محمد شاہ جسے اس کی عیاشیوں اور زن پرستیوں کے باعث رنگیلا کہا جاتا ہے اس کی ایک محبوبہ نے قطب جانے کی خواہش کی تو تمام راستے کو روئی محمل بچا کر آ راستہ کیا۔ جگ جگ فوارے لگا کر ٹھنڈا کیا گیا اور اسے خوشبو میں باس کر عطر چھڑ کا گیا۔ لکھنؤ کا آخری تاجدار واحد علیشاہ تھا جس کے بعد ہم سوالوں تک انگریزوں کی غلامی میں چلے آئے۔ یہ رقص کا ماہر تھا اور عورتوں کا شائق تھا وہ جب ناچتا تو سر پر پانی کا گلاس رکھ کر ناچتا تھا کیا مجال کر گلاس سے پانی کا قطرہ چھٹک پڑے۔ یہ اپنے ”اندر بجا“ کے اکھاؤں میں حسین عورتوں سے گھرا رہتا۔ عورتوں کا روپ دھارتا تھا کہ ان کی بیماریاں ماہواری اور دروزہ میں خود کو بتلا کرتا۔

اپنی، غرباط، اشبلیہ جنہیں مسلمانوں نے اپنا خون دے کر اور کشتیاں جلا کر فتح کیا تھا وہ حکومتیں مسلمانوں کے آخری دور میں ان کی زنا کاریوں، بد کاریوں اور فاشیوں کی بھینٹ چڑھ گئیں۔ غرباط کے آخری بادشاہ کی محبوبہ جو دیہاتی عورت تھی۔ یکچھ کے گارے میں پھرنے کی خواہش ظاہر کی تو بادشاہ سلامت نے چھنی ہوئی منی کے ڈھیر کو عرق و گلاب سے گیلا کر کے گارا بنا یا۔

بے حیائی قوم کو بزدل بنا دیتی ہے۔ طلن اور طلن کی بیٹیوں کی عزت، غیور بہادر اور غیرت مندوں میں بچایا کرتی ہیں اور جو قوں میں اپنی بیٹیوں کی عزت اور حفاظت نہ کر سکیں انہیں بے حیائی اور فاشی کے راستوں پر کھلا چھوڑ دیں وہ محمد قاسم بن کرملک اور ملت کی بیٹی کی آواز کب کوں دور کا سفر کر سکتی ہیں۔ جن کے اپنے ازار بند ہر وقت کھلے ہوں وہ ملک اور قوم کی بیٹیوں کے ازار بند کب کھلنے سے روک سکتے ہیں۔ غیر ملکی مہمانوں کی عزت و تکریم بجا مگر ان کے سامنے قطاروں میں لا کر اپنی بچیوں کو کھڑا کرنا اور قومی مال کی نمائش کرنا، ہمہ ان کے راستوں کو انسانی کلیوں ”اپنی بچیوں

کے، حسن سے سجانا کون سی غیرت مند بہادر اور خوددار تھیں ہیں کہ ان کے توسط سے دوستی اور قرضے حاصل کئے جائیں۔ اسی لئے ہمارے موجودہ صدر جزل صاحب پاکستان میں برفع کو پسند نہیں فرماتے تاکہ انہیں امریکہ کی زیادہ سے زیادہ خوشنودی حاصل ہو اور ان کی عیاشی کے لئے زیادہ سے زیادہ امداد مل سکے۔

فاختی بے حیائی اور عورتوں کی بے پر دگی بزدی سکھاتی ہے۔ اور بزدی بے غیرتی کاروپ دھارتی ہے۔ جنگی نفعے گانے والیاں قوم میں رہی ہی غیرت اور حیمت نچوڑ لیتی ہیں۔ مجازوں پر لڑنا نہ شاعروں کا کام ہے اور نہ جنگی ترانے والی گلوکاراؤں کا کام ہے۔ ”نورِ جہاں اور ترانہ“ کے نغموں نے تیکھی خان کو اتنا نہ ہوش کیا کہ مشرقی پاکستان کا الیس سر زد ہوا۔ ۱۸۵۷ء میں میرٹھ کانپور اور لکھنؤ کے علاوہ دوسرے مجازوں پر انگریزوں کے خلاف لڑنے والے مجاہد جب دہلی پہنچنے تو بہادر شاہ ظفر سے درخواست کی کہ آپ صرف بادشاہ بننا قبول کریں، ہم آپ کے لئے لڑیں گے۔ بہادر شاہ نے کہا۔ بابا ہم فقیر لوگ ہیں، ہمیں نہ ستاؤ۔ نتیجہ یہ نکلا کہ ہندوستان سے مسلمانوں کی شان و شوکت کا چنانچہ نکل گیا۔ اور اسی پاکستان کے ایک فوجی جرنیل صاحب جو اپنی شراب ہوتی اور زنا کاری میں ضرب المثل تھے اتنے ڈوبے کہ مشرقی پاکستان ہاتھوں سے نکل گیا۔

حرف آخر: آج بھی وہی کچھ ہو رہا ہے اگر ہم نے فاختی بے حیائی بے شرمی اور مردوں زن کے اسی آزادانہ روشن کونروکا اور خدا کے احکامات سے منہ موڑ دیا تو ہمارا بھی وہی حال ہو گا بلکہ ہو رہا ہے کہ ہم اپنے اور اپنے دین کے از لی دشمنوں سے دوستی میں اتنے آگے چلے گئے کہ انہیں ہر قسم کی مراعات دی جا رہی ہیں اور یہ دیویوں اور عیسایوں کی اتنی غلامی میں چلے گئے ہیں کہ افغانستان کی اسلامی حکومت کی تباہی میں ان کے دست و بازو بنے اور ایک ایک اسلامی حکومتوں، عراق و ایران میں ان کی ہاں میں ہاں ملا رہے ہیں۔ برفع کو ناگوار کہنے والے اور انگلی پسند لیوں میں ٹرکیوں کی دوڑ کو سراہنے والے جرنیل صاحب نے ملک کو امریکہ کا غلام بنا کر رکھ دیا ہے۔

یاد رکھئے ہماری بقاء ہماری عزت اور ہماری سر بلندی اسلام سے وابستگی میں ہے۔ اور اسلام کے احکام کی پاسداری میں ہے۔ ہم جنت کے مستحق بننا چاہتے ہیں تو اپنی قوم اپنی عورتوں کی حفاظت کا فریضہ ادا کرنا ہو گا اور یہ حفاظت اسی صورت میں ممکن ہے کہ ہم اللہ کے بتائے ہوئے احکامات پر چلیں۔ اللہ تعالیٰ غور ہے۔ اور اس نے ہماری غیرت اور شرم کی حفاظت کے لئے یہ احکامات بھیجے ہیں۔ الہ جنت بے غیرت بزدل اور فاحد نہیں ہوتے اگر تم نے خود کو اہل جنت میں شامل کرنا ہے تو اپنی شرمنگاہوں کی حفاظت کرنا ہو گی اس میں خداوند تعالیٰ کی خوشنودی بھی ہے اور ہماری اپنی بقا اسلامی کی ضمانت بھی ہے۔ وَمَا علِيْنَا إِلَّا الْبَلَاغُ۔